

గంజాయి విక్రయిస్తున్న కేసులో నలుగురు నిందితులకు జైలు శిక్ష విధించిన

న్యాయస్థానం

విజయవాడ నగర పోలీస్ కమీషనరేట్‌లోని సూర్యారావుపేట పోలీస్ స్టేషన్‌లో నమోదైన క్రెం.నెం.739/2020 సెక్షన్ 8(సి) రెడ్ విత్ 20(b)(ii)(A)ఆఫ్ ఎన్.డి.పి.ఎస్. యాక్ట్ కేసులో నిందితులైన 1) విజయవాడ, రాణీగారి తోటకు చెందిన రామనాథం పుధ్యీ(20), 2) గుంటూరు జిల్లా, తాడేపల్లికి చెందిన తమ్మల దుర్గా మల్లిఖార్జున రెడ్డి(20), 3) విజయవాడ, రాణీగారి తోటకు చెందిన గూడూరి సురేష్ అలియాస్ పొట్టి సురేష్(20), 4) విజయవాడ, రాణీగారి తోటకు చెందిన సాలి వెంకటేష్ అలియాస్ కె.వి.(21)పై నేరం ఋజువైనందున ది.17.02.2022వ తేదీన రెండవ అదనపు మెట్రోపాలిటన్ మేజిస్ట్రేట్ శ్రీమతి కె.కృష్ణ సత్యలత గారు నిందితులకు ఒక్కొక్కరికి 4 నెలలు జైలు శిక్ష విధిస్తూ తీర్పునివ్వడం జరిగింది.

ఈ కేసుకు సంబంధించి ది.14.12.2020వ తేదీన విజయవాడ, కృష్ణలంక పోలీస్ స్టేషన్ పరిధిలోని రాణీగారితోట, సిమెంట్ గోడౌన్ వద్ద చట్ట వ్యతిరేకంగా గంజాయి విక్రయిస్తున్నట్లు కృష్ణలంక పోలీస్ స్టేషన్ ఎస్.ఐ. శ్రీ ఎస్.ఆర్.సి.హెచ్.మూర్తి గారికి వచ్చిన సమాచారం మేరకు వారి సిబ్బందితో వెళ్ళి తనిఖీ చేయగా పై నిందితులలో రామనాథం పుధ్యీ మరియు తమ్మల దుర్గామల్లిఖార్జున రెడ్డి ఇద్దరు చేతులలో కవర్లు కల్గి ఉండటంతో వారిని అదుపులోకి తీసుకుని వారి చేతులలో ఉన్నటువంటి కవర్లను తనిఖీ చేయగా ఒక్కొక్క కవర్‌లో 500గ్రాముల చొప్పున ఇద్దరి వద్ద ఒక కేజీ గంజాయిని స్వాధీనం చేసుకుని విచారించగా, సదరు గంజాయిని గూడూరి సురేష్ మరియు సాలి వెంకటేష్ల వద్ద కొనుగోలు చేసినట్లు చెప్పడంతో వారిని కూడా అదుపులోకి తీసుకుని వారి ఒక్కొక్కరి వద్ద 500గ్రాముల చొప్పున ఇద్దరి వద్ద ఒక కేజీ మొత్తం నలుగురి వద్ద 2 కేజీల గంజాయిని స్వాధీనం చేసుకోవడం జరిగింది.

ఈ క్రమంలో పై నలుగురు నిందితులు చట్ట వ్యతిరేకంగా గంజాయిని విక్రయిస్తున్న వారిపై కృష్ణలంక ఎస్.ఐ. గారు కేసు నమోదు చేసి ది.14.12.2020వ తేదీన రామనాథం పుధ్యీ మరియు తమ్మల దుర్గా మల్లిఖార్జున రెడ్డిని, ది.04.04.2021వ తేదీన సాలి వెంకటేష్ అలియాస్ కె.వి.ను ది.20.07.2021వ తేదీన గూడూరి సురేష్ అలియాస్ పొట్టి సురేష్లను అరెస్టు చేసి కోర్టులో హాజరుపరచడమైనది.

విచారణ అనంతరం నిందితులపై నేరం ఋజువైనందున ది.17.02.2022వ తేదీన రెండవ అదనపు మెట్రోపాలిటన్ మేజిస్ట్రేట్ శ్రీమతి కె.కృష్ణ సత్యలత గారు సెక్షన్ 8(సి) రెడ్ విత్ 20(b)(ii)(A)ఆఫ్ ఎన్.డి.పి.ఎస్. యాక్ట్ ప్రకారం నిందితులు ఒక్కొక్కరికి 4 నెలలు జైలు శిక్ష విధిస్తూ తీర్పునివ్వడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీమతి ఆర్.గీత గారు, సి.యమ్.ఎస్. ఇన్‌స్పెక్టర్ గారు మరియు వారి సిబ్బంది పర్యవేక్షణలో ఎనిమిది మంది సాక్షులను విచారించడం జరిగింది.